

असली आजादी

■ वर्ष: 22, अंक: 04 ■ दमण, शनिवार 19, सितंबर 2026 ■ पृष्ठ: 8 ■ मूल्य: 2 रु ■ RNINO-DDHIN/2005/16215 ■ संपादक- विजय जगदीशचंद्र भट्ट

प्रधानमंत्री की चिंतन बैठक से कैबिनेट फेरबदल की अटकलें तेज: 23-24 सितंबर को होगी मंत्रियों की क्लास

नई दिल्ली, (ईएमएस)। प्रधानमंत्री नरेंद्र मोदी अगले सप्ताह केंद्रीय मंत्रियों के साथ दो दिवसीय विशेष 'चिंतन बैठक' करेंगे। यह बैठक 23 और 24 सितंबर को होगी, जिसे सरकार के कामकाज, नीतियों के क्रियान्वयन और भविष्य की प्राथमिकताओं को लेकर बेहद अहम माना जा रहा है। बैठक की टाइमिंग को देखते हुए राजनीतिक गलियारों में कैबिनेट फेरबदल की अटकलों ने भी जोर पकड़ लिया है, हालांकि सरकार की ओर से फेरबदल को लेकर आधिकारिक तौर पर कुछ नहीं कहा गया है। इस दौरान केंद्रीय मंत्रियों के साथ सरकार के कामकाज की गहन समीक्षा की जाएगी, जिसमें खास तौर पर नीतियों को जमीन पर लागू करने की गति, सरकारी योजनाओं की प्रगति, मंत्रालयों के बीच बेहतर

तालमेल और आम लोगों तक सरकारी सेवाओं की पहुंच जैसे महत्वपूर्ण मुद्दों पर चर्चा हो सकती है। सूत्रों के मुताबिक, यह बैठक सामान्य कैबिनेट बैठक से अलग तरीके की होगी। इसमें मंत्रियों को अलग-अलग समूहों में बांटकर विभिन्न विषयों पर विचार-विमर्श कराया जा सकता है। रिपोर्टों के अनुसार, ऐसे कई समूह बनाए गए हैं, जिनमें मंत्री शासन व्यवस्था, संवाद, सुधार और सरकार के कामकाज को और प्रभावी बनाने जैसे मुद्दों पर चर्चा करेंगे। बैठक में कुछ मंत्रालयों की ओर से अपने कामकाज और उपलब्धियों को लेकर प्रस्तुतीकरण भी दिए जाने की संभावना है। सरकार की मौजूदा योजनाओं की स्थिति, अब तक हासिल किए गए परिणाम और आने वाले महीनों के लिए

प्राथमिकताओं पर विस्तृत चर्चा हो सकती है। इस चिंतन बैठक का एक बड़ा उद्देश्य नीति निर्माण की प्रक्रिया को अधिक प्रभावी और परिणामवादी बनाना है। सरकार यह देखना चाहती है कि नीतियां तैयार होने के बाद उनका वास्तविक असर जमीन पर कितना दिखाई दे रहा है। इसके साथ ही समय प्रबंधन, मंत्रालयों के बीच समन्वय, योजनाओं की निगरानी और जनसेवा की डिलीवरी को बेहतर बनाने के उपायों पर भी चर्चा होने की संभावना है, यानी बैठक में केवल बीते समय के कामकाज की समीक्षा नहीं होगी, बल्कि आने वाले महीनों के लिए सरकार की कार्ययोजना पर भी मंथन होगा। यह बैठक ऐसे समय हो रही है जब केंद्र की मौजूदा सरकार अपने तीसरे कार्यकाल के लगभग



मध्य में पहुंच चुकी है। ऐसे में अगले चरण के लिए प्राथमिकताएं तय करने और मंत्रालयों के कामकाज की दिशा को लेकर यह बैठक महत्वपूर्ण मानी जा रही है। सरकार के स्तर पर इसे मुख्य रूप से शासन और नीतियों की समीक्षा से जोड़कर देखा जा रहा है। दरअसल, पिछले कुछ समय से चर्चा पहले से ही चल रही है।



केतन पटेल और अमी पटेल ने दमण का राजा के लिये आशीर्वाद

असली आजादी न्यूज नेटवर्क, दमण 18 सितंबर। केतन पटेल एवं अमी पटेल ने आज दमण का राजा के दर्शन कर आशीर्वाद लिया। इस अवसर पर केतन पटेल, उनकी धर्मपत्नी अमी पटेल और उनके पुत्र एवं पुत्री ने दमण का राजा का दर्शन किया। इस अवसर पर उन्होंने प्रदेश एवं देश की खुशहाली एवं समृद्धि की प्रार्थना की। दमण का राजा गणेश महोत्सव आयोजकों की ओर से केतन पटेल एवं उनके परिवार को दमण का राजा की तसवीर स्मृति स्वरूप भेंट की गई।



दामिनी वुमेंस फाउंडेशन चेयरपर्सन सिंपल काटेला ने पीएम मोदी के जन्मदिन पर सेवा एवं स्वास्थ्य कार्यक्रम का किया आयोजन




असली आजादी न्यूज नेटवर्क, दमण 18 सितंबर। प्रधानमंत्री नरेंद्र मोदी के जन्मदिन के अवसर पर नानी दमण देवका रोड स्थित "देवभूमि का राजा" गणेश पंडाल में सेवा एवं स्वास्थ्य कार्यक्रम का आयोजन किया गया। कार्यक्रम का शुभारंभ दीप प्रज्ज्वलित कर प्रधानमंत्री नरेंद्र मोदी के उत्तम स्वास्थ्य एवं दीर्घायु की कामना के साथ किया गया। इस अवसर पर नागरिकों के लिए निःशुल्क नेत्र जांच, हिमोग्लोबिन जांच की गई तथा जरूरतमंद लोगों को निःशुल्क चश्मे वितरित किए गए। स्वास्थ्य शिविर में श्रीमद राजचंद्र हॉस्पिटल एंड रिसर्च सेंटर धरमपुर की मेडिकल टीम ने सेवाएं प्रदान की।

कार्यक्रम में स्वास्थ्य क्षेत्र में समर्पित सेवाओं के लिए नमो अस्पताल दमण के डॉक्टरों, नर्सिंग अधिकारियों एवं स्वास्थ्यकर्मियों को दामिनी वुमेंस फाउंडेशन की ओर से प्रशस्ति-पत्र देकर सम्मानित किया गया। सम्मानित स्वास्थ्यकर्मियों में डॉ. अंजलि भंडारी - इंचार्ज फिजियोथेरेपिस्ट, नमो अस्पताल दमण, डॉ. शिवानी पटेल - फिजियोथेरेपिस्ट, नमो अस्पताल दमण, निरंजना टंडेल - नर्सिंग ऑफिसर एवं इंजेक्शन रूम इंचार्ज, अर्चना जोशी नर्सिंग ऑफिसर एवं प्रथम तल ओपीडी इंचार्ज, बेला जोशी नर्सिंग ऑफिसर एवं एएनसी रूम इंचार्ज एवं कल्पना मेहता - आईसीटीसी

काउंसलर शामिल हैं। इस अवसर पर दामिनी वुमेंस फाउंडेशन की चेयरपर्सन एवं काउंसिलर सिंपल काटेला ने सभी डॉक्टरों, नर्सिंग अधिकारियों, स्वास्थ्यकर्मियों एवं मेडिकल टीम का उनकी सेवाओं और सहयोग के लिए आभार व्यक्त किया। स्वास्थ्य शिविर का आयोजन "देवभूमि का राजा" ग्रुप की ओर से किया गया। प्रधानमंत्री नरेंद्र मोदी के जन्मदिन को जनसेवा एवं स्वास्थ्य सेवा के माध्यम से मनाते हुए जरूरतमंद लोगों तक स्वास्थ्य सुविधाएं पहुंचाने का प्रयास किया गया। सेवा, समर्पण और जनकल्याण की भावना के साथ कार्यक्रम सफलतापूर्वक संपन्न हुआ।



श्रीडी भाजपा ओबीसी मोर्चा अध्यक्ष हरीश पटेल और जिला पंचायत उपाध्यक्षा रीना पटेल ने सपरिवार एकदंत ग्रुप के गणपति की उतारी आरती



असली आजादी न्यूज नेटवर्क, दमण 18 सितंबर। संघ प्रदेश श्रीडी भाजपा ओबीसी मोर्चा अध्यक्ष हरीश पटेल और दमण जिला पंचायत उपाध्यक्षा रीना पटेल ने सपरिवार दमण के मशाल चौक पर बिराजमान एकदंत

ग्रुप के गणपति बप्पा का आशीर्वाद लिया। इस अवसर पर हरीश पटेल एवं रीना पटेल ने विघ्नहर्ता गणेश की आरती उतारकर प्रदेश एवं देश की सुख-शांति और खुशहाली की प्रार्थना की। इस मौके पर एकदंत ग्रुप की

ओर से श्रीडी भाजपा ओबीसी मोर्चा अध्यक्ष हरीश पटेल और दमण जिला पंचायत उपाध्यक्षा रीना पटेल को गणपति बप्पा की तस्वीर भेंट की। इस दौरान एकदंत ग्रुप के सदस्य बड़ी संख्या में उपस्थित रहे।

दमण नगरपालिका की महिला काउंसिलरों ने दमण नमो अस्पताल में कराया कैंसर स्क्रीनिंग

■ दमण के नमो अस्पताल में मैमोग्राफी, सर्वाइकल स्क्रीनिंग एवं ओरल स्क्रीनिंग टेस्ट की सुविधा उपलब्ध करवाने पर महिला काउंसिलरों ने प्रशासक प्रफुल पटेल का जताया आभार



असली आजादी न्यूज नेटवर्क, दमण 18 सितंबर। दमण के नमो अस्पताल में महिलाओं के लिए मैमोग्राफी, सर्वाइकल स्क्रीनिंग एवं ओरल स्क्रीनिंग टेस्ट की सुविधा उपलब्ध कराई गई है। इस सेवा के माध्यम से महिलाओं में होने वाली गंभीर बीमारी कैंसर का समय पर ही पता चल सकेगा और उसका इलाज भी किया जा सकेगा। पीएम मोदी के जन्मदिन पर प्रशासक प्रफुल पटेल के मार्गदर्शन में भावना सेवा ट्रस्ट और संघ प्रदेश के स्वास्थ्य विभाग के सहयोग से कैंसर स्क्रीनिंग सुविधा शुरू की गई है। इस जांच अभियान के शुरुआत में महिला

जनप्रतिनिधियों और महिला कर्मचारियों की स्क्रीनिंग की जा रही है। इसी के तहत आज दमण नगरपालिका की महिला काउंसिलरों ने दमण के नमो अस्पताल में पहुंचकर आज अपना पंजीकरण कराकर मैमोग्राफी, सर्वाइकल स्क्रीनिंग एवं ओरल स्क्रीनिंग टेस्ट करवाया। इस अवसर पर डीएमसी प्रेसिडेंट दीपिका टंडेल, काउंसिलरों में सिंपल काटेला, कपिला ओड, नीला राणा, फिरदौस बानो ने कैंसर स्क्रीनिंग टेस्ट करवाया। इसके साथ ही दमण के नमो अस्पताल में मैमोग्राफी, सर्वाइकल स्क्रीनिंग

एवं ओरल स्क्रीनिंग टेस्ट की सुविधा उपलब्ध करवाने पर प्रशासक प्रफुल पटेल के प्रति आभार भी जताया। महिला काउंसिलरों का कहना था कि प्रदेश के अस्पताल में यह सुविधा उपलब्ध हो जाने से महिलाओं को मैमोग्राफी, सर्वाइकल स्क्रीनिंग एवं ओरल स्क्रीनिंग टेस्ट के लिए बाहर जाने की जरूरत नहीं होगी। यह जांच प्रदेश की 30 वर्ष और उससे अधिक आयु की प्रत्येक महिला के लिए निःशुल्क रखी गई है। महिला काउंसिलरों ने प्रदेश की सभी महिलाओं को इस सेवा का लाभ लेने के लिए अनुरोध किया।

डॉ. दिनेश शर्मा ने संभाला अंडमान-निकोबार के उपराज्यपाल का पदभार

■ मुख्य सचिव ज्ञानेश भारती ने किया स्वागत, गार्ड ऑफ ऑनर के साथ शुरू हुआ कार्यालय का पहला दिन



श्री विजयपुरम, 16 सितंबर। अंडमान एवं निकोबार द्वीप समूह के 14वें उपराज्यपाल के रूप में प्रो. (डॉ.) दिनेश शर्मा ने औपचारिक रूप से पदभार संभाल लिया है। 15 सितंबर को श्री विजयपुरम स्थित लोक निवास में आयोजित शपथ ग्रहण समारोह में कलकत्ता उच्च न्यायालय के मुख्य न्यायाधीश न्यायमूर्ति रवींद्र विजयपुरम घुगे ने उन्हें पद एवं गोपनीयता की शपथ दिलाई। राष्ट्रपति द्वारा डॉ. दिनेश शर्मा की

अंडमान एवं निकोबार के उपराज्यपाल के रूप में नियुक्ति 5 सितंबर 2026 को घोषित की गई थी। शपथ ग्रहण समारोह में अंडमान एवं निकोबार प्रशासन के मुख्य सचिव ज्ञानेश भारती, आईएएस ने राष्ट्रपति द्वारा जारी नियुक्ति वारंट को पढ़कर सुनाया। इसके बाद अंडमान एवं निकोबार पुलिस की टुकड़ी ने नवनियुक्त उपराज्यपाल को गार्ड ऑफ ऑनर दिया। समारोह में सांसद बिष्णु पद राय, अंडमान एवं निकोबार

कमान के कमांडर-इन-चीफ वाइस एडमिरल विनीत मैकार्टी, प्रशासन के वरिष्ठ अधिकारी, जनप्रतिनिधि, विभिन्न राजनीतिक दलों के प्रतिनिधि तथा गणमान्य नागरिक उपस्थित रहे। पहले दिन विकास परियोजनाओं की समीक्षा पदभार ग्रहण करने के बाद अपने पहले कार्यदिवस में डॉ. दिनेश शर्मा ने अंडमान एवं निकोबार प्रशासन द्वारा संचालित और प्रस्तावित प्रमुख विकास

परियोजनाओं पर अधिकारियों के साथ विस्तृत प्रस्तुति की समीक्षा की। बैठक में मुख्य सचिव ज्ञानेश भारती, पुलिस महानिदेशक रवींद्र सिंह यादव, प्रधान मुख्य वन संरक्षक संजय कुमार सिन्हा, आयुक्त-सह-सचिव डॉ. सचिन शिंदे सहित प्रशासन के वरिष्ठ अधिकारी मौजूद रहे। इसके साथ ही उपराज्यपाल ने राष्ट्रीय स्मारक सेल्युलर जेल का दौरा कर शहीद स्तंभ पर पुष्पार्पण की और स्वतंत्रता संग्राम

के सेनानियों को श्रद्धांजलि दी। उन्होंने वीर सावरकर की कोठरी का भी दौरा किया। ज्ञानेश भारती का अंडमान-निकोबार से पुराना प्रशासनिक संबंध मुख्य सचिव ज्ञानेश भारती के लिए भी अंडमान-निकोबार प्रशासन नया नहीं है। 1998 बैच के AGMUT कैडर के आईएएस अधिकारी भारती इससे पहले अंडमान एवं निकोबार में डिप्टी कमिश्नर के रूप में कार्य

कर चुके हैं। बाद में वे दमण दीव और दादरा नगर हवेली प्रशासन में वित्त सचिव के पद पर भी सेवाएं दे चुके हैं। दादरा नगर हवेली तथा दमण-दीव प्रशासन के आधिकारिक अभिलेखों के अनुसार, ज्ञानेश भारती वर्ष 2012-13 के दौरान विकास आयुक्त के पद पर भी कार्यरत रहे। प्रशासनिक रिकॉर्ड में 19 सितंबर 2012 से 18 सितंबर 2013 तक उनके विकास आयुक्त के रूप में कार्य करने का

उल्लेख है। प्रशासनिक अनुभव का लाभ मिलने की उम्मीद डॉ. दिनेश शर्मा के पदभार संभालने के साथ अंडमान एवं निकोबार प्रशासन में नए नेतृत्व की शुरुआत हुई है। वहीं मुख्य सचिव ज्ञानेश भारती के पास द्वीप समूह के साथ-साथ दादरा एवं नगर हवेली तथा दमन-दीव में काम करने का पूर्व प्रशासनिक अनुभव भी है। ऐसे में उपराज्यपाल और मुख्य सचिव के नेतृत्व में प्रशासनिक कामकाज तथा

विभिन्न विकास परियोजनाओं को आगे बढ़ाने पर विशेष ध्यान रहने की उम्मीद है। डॉ. दिनेश शर्मा इससे पहले उत्तर प्रदेश के उपमुख्यमंत्री और लखनऊ के महापौर सहित विभिन्न सार्वजनिक एवं प्रशासनिक दायित्व निभा चुके हैं। वे लखनऊ विश्वविद्यालय में वाणिज्य के प्रोफेसर भी रहे हैं। अंडमान एवं निकोबार प्रशासन की आधिकारिक वेबसाइट के अनुसार, वे अब द्वीप समूह के उपराज्यपाल के रूप में कार्यरत हैं।

आश्वासन के बाद किसानों का धरना प्रदर्शन खत्म, मुख्य सचिव स्तर की होगी वार्ता

नई दिल्ली (एजेंसी)। ग्रेटर नोएडा प्राधिकरण के कार्यालय पर एक सप्ताह से चल रहा किसान संघर्ष मोर्चा का धरना गुरुवार को आश्वासन के बाद खत्म हो गया। 5 अक्टूबर तक लखनऊ में मुख्य सचिव स्तर की वार्ता होगी। किसान 10 फीसदी आबादी भूखंड की मांग पर अड़े हैं और उन्होंने मांग पूरी नहीं होने पर 6 अक्टूबर से फिर धरना शुरू करने की चेतावनी दी है। किसान संघर्ष मोर्चा के पदाधिकारियों और नोएडा, ग्रेटर नोएडा और यमुना प्राधिकरण के सीईओ, जिलाधिकारी एवं संयुक्त पुलिस आयुक्त के बीच करीब तीन घंटे बातचीत हुई। मीडिया रिपोर्ट के मुताबिक किसान नेता डॉ. रुपेश वर्मा ने बताया कि 21 सितंबर तक प्राधिकरण और किसान नेता 10 फीसदी आबादी भूखंड समेत अन्य मुद्दों पर जरूरी तैयारी पूरी करेंगे। इसके बाद 5 अक्टूबर तक लखनऊ में मुख्य सचिव और औद्योगिक विकास आयुक्त स्तर पर वार्ता होगी। उन्होंने कहा कि वार्ता सकारात्मक रहने पर मुख्यमंत्री स्तर पर अंतिम वार्ता कराने का प्रस्ताव है। किसान परिषद के राष्ट्रीय अध्यक्ष सुखबीर खलौंरा ने चेतावनी दी कि मांग पूरी नहीं होने पर 6 अक्टूबर से फिर आंदोलन किया जाएगा।

सभी दवा दुकानों में लगेंगे सीसीटीवी कैमरे

नई दिल्ली (एजेंसी)। स्वास्थ्य मंत्रालय ने मेडिकल स्टोर पर बिना पर्चे के दवाओं की बिक्री रोकने के लिए सीसीटीवी कैमरे लगाना अनिवार्य करने का प्रस्ताव दिया है। इसके लिए इस एंड कॉम्प्लेटिवस नियम, 1945 में संशोधन का मसौदा जारी किया गया है। प्रस्ताव के तहत मेडिकल स्टोर पर होने वाली दवा बिक्री की निगरानी कैमरों के माध्यम से की जा सकेगी। खास तौर पर अनुसूची एच, एच1 और एक्स श्रेणी की दवाओं की बिक्री पर नजर रखी जाएगी। इन दवाओं को वैध चिकित्सकीय पर्चे के आधार पर ही बेचा जा सकेगा। स्वास्थ्य मंत्रालय ने मसौदे पर आम लोगों और संबंधित पक्षों से आपत्तियां व सुझाव मांगे हैं। प्रस्ताव लागू होने के बाद दवा दुकानों पर कैमरों के जरिए बिक्री प्रक्रिया की निगरानी बढ़ने की उम्मीद है।

अधिकारी की मेज पर कुत्ते छोड़ने वाले शिवसेना (यूबीटी) कार्यकर्ता पर मामला दर्ज

नासिक (एजेंसी)। महाराष्ट्र के नासिक जिले में आवारा कुत्तों के बढ़ते आतंक के विरोध में नगरपालिका के एक अधिकारी के कक्ष में जबरन घुसकर उनकी मेज पर बोरियों से निकालकर दो कुत्ते छोड़ने वाले शिवसेना (यूबीटी) के कार्यकर्ता और अन्य लोगों के खिलाफ पुलिस ने मामला दर्ज किया है। मीडिया रिपोर्ट के मुताबिक शिवसेना (यूबीटी) नेता आदित्य ठाकरे ने सोशल मीडिया पर एक पोस्ट में कहा कि वह इस घटना के दौरान कुत्तों के साथ किए गए व्यवहार से आहत हैं। उन्होंने प्रदर्शनकारियों को चेतावनी देते हुए कहा कि अगर निकाय के अधिकारियों की निष्क्रियता को उजागर करने के लिहाज से वे सही थे, फिर भी ऐसे कृत्यों को दोहराया नहीं जाना चाहिए। निफाड थाने के अधिकारी ने बताया कि एक लोक सेवक के आधिकारिक कर्तव्य के निर्वहन में बाधा डालने के आरोप में विक्रम रंधावे और उनके सहयोगियों के खिलाफ मामला दर्ज किया गया है।

तमिलनाडु के सीएम विजय बनेंगे लाखों बच्चों के ‘मामा’, हर नवजात को देंगे एक ग्राम सोने की अंगूठी

चेन्नई, एजेंसी। तमिलनाडु के मुख्यमंत्री सी. जोसेफ विजय सरकारी अस्पतालों में जन्म लेने वाले नवजात बच्चों को एक ग्राम सोने की अंगूठी देने की योजना शुरू करने जा रहे हैं। 'थाइमामन थांगा मोतीराम' यानी 'मामा की ओर से सोने की अंगूठी' नाम की इस योजना की औपचारिक शुरुआत 28 सितंबर को होगी। योजना के तहत 22 जून 2026 के बाद सरकारी अस्पतालों में जन्म लेने वाले पात्र बच्चों को अंगूठी दी जाएगी। हालांकि, इन उपचुनाव क्षेत्रों में योजना लागू करने के लिए निर्वाचन आयोग की अनुमति से जुड़े प्रावधान भी सामने आए हैं। सुबोध/18 -09-2026(चेन्नई) तमिलनाडु के सीएम विजय बनेंगे लाखों बच्चों के 'मामा', हर नवजात को देंगे एक ग्राम सोने की अंगूठी (इंपएस)। तमिलनाडु के मुख्यमंत्री सी. जोसेफ विजय सरकारी अस्पतालों में जन्म लेने वाले नवजात बच्चों को एक ग्राम सोने की अंगूठी देने की योजना शुरू करने जा रहे हैं। 'थाइमामन थांगा मोतीराम' यानी 'मामा

में होता है। पहले चरण के लिए करीब 1.28 लाख सोने की अंगूठियां खरीदी जा चुकी हैं। प्रत्येक अंगूठी पर एक विशिष्ट क्रमांक दर्ज होगा। यह योजना तमिल संस्कृति में प्रचलित उस परंपरा से प्रेरित है, जिसमें बच्चे के जन्म पर मामा या ननिहाल की ओर से उपहार दिया जाता है। मुख्यमंत्री विजय ने चुनाव के दौरान भी इस योजना का वादा किया था। योजना की घोषणा ऐसे समय हुई है, जब राज्य में दो विधानसभा सीटों पर उपचुनाव होने हैं। हालांकि, इन उपचुनाव क्षेत्रों में योजना लागू करने के लिए निर्वाचन आयोग की अनुमति से जुड़े प्रावधान भी सामने आए हैं। सुबोध/18 -09-2026(चेन्नई) तमिलनाडु के सीएम विजय बनेंगे लाखों बच्चों के 'मामा', हर नवजात को देंगे एक ग्राम सोने की अंगूठी (इंपएस)। तमिलनाडु के मुख्यमंत्री सी. जोसेफ विजय सरकारी अस्पतालों में जन्म लेने वाले नवजात बच्चों को एक ग्राम सोने की अंगूठी देने की योजना शुरू करने जा रहे हैं। 'थाइमामन थांगा मोतीराम' यानी 'मामा

की ओर से सोने की अंगूठी' नाम की इस योजना की औपचारिक शुरुआत 28 सितंबर को होगी। योजना के तहत 22 जून 2026 के बाद सरकारी अस्पतालों में जन्म लेने वाले पात्र बच्चों को अंगूठी दी जाएगी। इस योजना की एक प्रमुख शर्त यह है कि बच्चे का जन्म तमिलनाडु के सरकारी अस्पताल में हुआ हो और लाभार्थी परिवार राज्य का स्थायी निवासी हो। सरकार के मुताबिक, योजना का उद्देश्य सरकारी अस्पतालों में प्रसव को बढ़ावा देना और लोगों का सरकारी स्वास्थ्य सेवाओं पर भरोसा बढ़ाना है। तमिलनाडु सरकार के अनुसार राज्य में हर साल करीब 7.8 लाख बच्चों का जन्म होता है। इनमें लगभग 4.2 लाख यानी करीब 53 प्रतिशत बच्चों का जन्म सरकारी अस्पतालों में होता है। पहले चरण के लिए करीब 1.28 लाख सोने की अंगूठियां खरीदी जा चुकी हैं। प्रत्येक अंगूठी पर एक विशिष्ट क्रमांक दर्ज होगा। यह योजना तमिल संस्कृति में प्रचलित उस परंपरा से प्रेरित है, जिसमें बच्चे के जन्म पर



मामा या ननिहाल की ओर से उपहार दिया जाता है। मुख्यमंत्री विजय ने चुनाव के दौरान भी इस योजना का वादा किया था। योजना की घोषणा ऐसे समय हुई है, जब राज्य में दो विधानसभा सीटों पर उपचुनाव होने हैं। हालांकि, इन उपचुनाव क्षेत्रों में योजना लागू करने के लिए निर्वाचन आयोग की अनुमति से जुड़े प्रावधान भी सामने आए हैं।

पश्चिम बंगाल के पुरुलिया में चार सद्विध बांग्लादेशी को पुलिस ने पकड़ा

-महिलाओं के कपड़े पहनकर महीनों से होटल में रहे थे, नहीं हुआ किसी को शक

कोलकाता, एजेंसी।

पश्चिम बंगाल के पुरुलिया में चार सद्विध बांग्लादेशियों को हिरासत में लिया गया है। पुलिस ने बताया कि ये चारों पिछले तीन महीनों से एक होटल में रह रहे थे। वे पहचान छिपाने के लिए साड़ी, नाइटी और सलवार-सूट पहनकर होटल से बाहर निकलते थे। मामला 13 सितंबर को सामने आया। जब रघुनाथपुर में पुलिस ने साड़ी पहने एक सद्विध व्यक्ति को देखा। पुलिस ने उसे रोककर पूछताछ की। उसने अपना नाम तौहीद मंडल बताया। पुलिस ने बताया कि तौहीद बांग्लादेश के राजबाड़ी जिले का रहने वाला है। पूछताछ में उसने बताया कि वह कुछ अन्य लोगों के साथ भारत आया था। वे 1 सितंबर को नदिया जिले के अंतरराष्ट्रीय सीमा क्षेत्र से कथित तौर पर भारत में दाखिल हुए थे। मिली जानकारी के आधार पर पुलिस ने पुरुलिया टाउन थाना क्षेत्र के एक होटल पर छापा मारा। यहां से तीन अन्य सद्विधों को हिरासत में लिया। पुलिस ने बताया कि हिरासत में लिए गए लोगों की पहचान जहिद इमन, सुमन शेख और शांत हुसैन के रूप में हुई है। इनके पते बांग्लादेश के राजबाड़ी और कुश्टिया जिलों के बताए गए हैं।

जांच में सामने आया कि चारों जिस होटल में रह रहे थे, वहां कमरा मनी सरकार नाम की महिला के आधार कार्ड से बुक किया गया था। मनी सरकार उम्र 24 परगना की रहने वाली बताई गई हैं। होटल मालिक ने बताया कि कमरे के लिए सिर्फ एक व्यक्ति का आधार कार्ड लिया गया था। इसके बावजूद कमरे में चार लोग रह रहे थे। रिपोर्ट के मुताबिक होटल मालिक ने पुलिस को बताया कि उन्हें इन लोगों के बांग्लादेशी होने की जानकारी नहीं थी। वे कभी दो दिन होटल में रुकते थे और फिर चले जाते थे। होटल के सुरक्षा गार्ड ने बताया कि उन्हें कभी शक नहीं हुआ। ये लोग साड़ी, नाइटी और सलवार-सूट जैसे कपड़े पहनते थे। वे टोटी से बाहर जाते थे और फिर होटल लौट आते थे। होटल कर्मचारी ने बताया कि वह उन्हें अक्सर सीढ़ियों से ऊपर जाते देखती थीं। उनके कपड़े और हावभाव महिलाओं जैसे लगते थे। इसलिए कभी शक नहीं हुआ। चारों सद्विधों को डिस्टेंशन सेंटर में रखा गया है। पुलिस अब यह पता लगा रही है कि वे सीमा पार करके पुरुलिया तक कैसे पहुंचे। पुलिस जांच कर रही है कि वे इतने लंबे समय तक होटल में कैसे रहे। इसके अलावा पुलिस उनके पुरुलिया आने की वजह और स्थानीय सफाई का पता लगा रही है। फिलहाल सभी सद्विध पुलिस की हिरासत में हैं।

राहुल गांधी बोले- अब तो पार्टियां ही चुराने लगी भाजपा

टीएमसी का नाम और चुनाव चिन्ह फीज राजनीति

नई दिल्ली, एजेंसी। कांग्रेस सांसद राहुल गांधी ने तृणमूल कांग्रेस (टीएमसी) के नाम और चुनाव चिन्ह को चुनाव आयोग द्वारा फीज किए जाने पर तीखी प्रतिक्रिया व्यक्त की है। उन्होंने इस घटना को वोट चोरी, सरकार चोरी और अब पार्टी चोरी का प्रतीक बताया और इसे भारत के लोकतांत्रिक पतन का संकेत करार दिया। राहुल गांधी ने अपनी सोशल मीडिया पोस्ट में कहा कि यह एक ऐसा पैटर्न है जो बार-बार दोहराया जा रहा है पहले शिवसेना, फिर एनसीपी और अब तृणमूल कांग्रेस। उन्होंने आरोप लगाया कि हर बार भाजपा और चुनाव आयोग मिलकर एक पार्टी को तोड़ते हैं और फिर उसका चुनाव चिन्ह छीन लिया जाता है। गांधी ने तर्ज कसते हुए कहा कि जब पूरी की पूरी पार्टी ही चोरी हो सकती है, तो करोड़ों भारतीयों के वोट चोरी होना कोई हैरानी की बात नहीं है। उनके अनुसार, वोट चोरी। सरकार चोरी। अब पार्टी चोरी। ये हमारे लोकतांत्रिक पतन के प्रतीक बन गए हैं।



राहुल गांधी ने चुनाव आयोग की भूमिका पर भी सवाल उठाए। उन्होंने कहा कि चुनाव आयोग की संवैधानिक जिम्मेदारी जनादेश की रक्षा करना है, लेकिन इसके बजाय, वह उन ताकतों की मदद कर रहा है जो जनता के फैसले को ही पलट देते हैं। उन्होंने जोर देकर कहा कि यह लड़ाई सिर्फ ममता बनर्जी की नहीं है, बल्कि यह हर राजनीतिक दल और हर मतदाता की लड़ाई है जो स्वतंत्र और निष्पक्ष चुनाव चाहता है। दरअसल, भारत निर्वाचन आयोग (ईसीआई) ने तृणमूल कांग्रेस के दोनों गुटों के लिए पार्टी के नाम और चुनाव चिन्ह को फिलहाल फीज करने का आदेश दिया है। इसका अर्थ यह है कि जब

सिर्फ ममता बनर्जी की नहीं है, बल्कि यह हर राजनीतिक दल और हर मतदाता की लड़ाई है जो स्वतंत्र और निष्पक्ष चुनाव चाहता है। दरअसल, भारत निर्वाचन आयोग (ईसीआई) ने तृणमूल कांग्रेस के दोनों गुटों के लिए पार्टी के नाम और चुनाव चिन्ह को फिलहाल फीज करने का आदेश दिया है। इसका अर्थ यह है कि जब

तक आयोग इस मामले में कोई अंतिम फैसला नहीं ले लेता, तब तक न तो ममता बनर्जी के नेतृत्व वाला गुट और न ही ऋतब्रत बनर्जी के नेतृत्व वाला गुट किसी भी चुनाव के लिए टीएमसी के नाम और पार्टी के चुनाव चिन्ह का इस्तेमाल कर पाएगा। यह विवाद पश्चिम बंगाल विधानसभा चुनावों में हार के बाद अप्रैल में टीएमसी के दो गुटों में बंटने से शुरू हुआ था। विधानसभा में नेता प्रतिपक्ष चुनने को लेकर यह विवाद बढ़ा और बाद में टीएमसी के 80 में से लगभग 58 विधायक ऋतब्रत बनर्जी के नेतृत्व में बागी गुट का हिस्सा बन गए। दलबदल विरोधी कानून के तहत यह संख्या दो-तिहाई बहुमत के आंकड़े से अधिक थी। इस विभाजन के बाद, दोनों गुट टीएमसी के नाम और पार्टी के चुनाव चिन्ह पर अपना दावा कर रहे थे। फिलहाल, आयोग ने स्थिति को देखते हुए पार्टी के नाम और चुनाव चिन्ह को फीज कर दिया है।

स्वतंत्र भारद्वाज तिहाड़ जेल से रिहा, मोदी-योगी और राजनीति पर दिया बड़ा बयान

नई दिल्ली(एजेंसी)। जंतर-मंतर पर एक छत्र कार्यकर्ता के पिता के साथ मारपीट के मामले में जेल में बंद सोशल मीडिया इन्फ्लुएंसर स्वतंत्र भारद्वाज को तिहाड़ जेल से तीन हफ्ते की अंतरिम जमानत पर रिहा किया गया। दिल्ली की अदालत ने उनकी नियमित जमानत याचिका पर सुनवाई 6 अक्टूबर तक टाल दी है, और कोर्ट उनके अंतरिम जमानत के दौरान के आचरण का आकलन करेगा। अदालत ने उनके सोशल मीडिया पर मामले से जुड़े किसी भी प्रकार के पोस्ट या चर्चा करने पर सख्त प्रतिबंध लगाया है। रिहाई के बाद उनका एक निजी इंटरव्यू तेजी से वायरल हो रहा है, जिसमें उन्होंने स्पष्ट किया है कि उनके लिए किसी भी राजनीतिक दल या नेता से बंदूक केवल समाज सर्वोपरि है। उन्होंने कहा कि आज के समय में देश की मुख्य मांग आर्थिक आरक्षण को लागू करना और यूजीसी के नियमों को वापस लेना है। उन्होंने किसी भी पार्टी का पक्ष न लेकर कहा कि जो नेतृत्व आम जनता को मुसीबत में डाले, वह सही नहीं है, असली नेता वही है जो खुद लाठी खाए और गिरफ्तारी देने के लिए तैयार रहे।

समाचार


‘खुद कानून तोड़ने वाली ताकतें सुरक्षा परिषद में’: यूएन में सुधार पर बोले गुटेरेस- बिना सजा नियम तोड़ रहे देश

मूलतः मूल्यकान्, सत्यपान्, शूरुआती चेतवनी और एआई सुरक्षा शामिल हैं। ईयू ने यह कदम सैन्य, पुर्तगाल, ऑस्ट्रेलिया, यूजीलैंड और अमेरिका की बच्चे के हित में सोशल मीडिया कंपनियों की नकलेकसेने की पहलों के बाद उठाया है। प्रस्ताव के मुताबिक, ऑस्ट्रिया, बेल्जियम, बुल्गारिया, कोपेशिया, साइप्रस, चेक गणराज्य, डेनमार्क, एस्टोनिया, फिनलैंड, फ्रांस, जर्मनी, ग्रीस, हंगरी, आयरलैंड, इटली, लातविया, लायुआनिया, लक्जमबर्ग, माल्टा, नीदरलैंड, पोलैंड, पुर्तगाल, रोमानिया, स्लोवाकिया, स्लोवेनिया, स्पेन और स्वीडन समेत सभी 27 देशों में 13 से 15 वर्ष की उम्र के बच्चों को केवल माता-पिता की निगरानी और निबंधन वाले मिनी अकाउंट इस्तेमाल करने की अनुमति दी जाएगी।

एशियाड: भारतीय खिलाड़ियों के लिए बुक कराने पड़े अतिरिक्त कमरे

शटलर-वेटलिफ्टर भी एयरपोर्ट पर करते रहे इंतजार

नई दिल्ली। एशियाई खेलों के शुरू होने से पहले ही जापान में भारतीय खिलाड़ियों की परेशानियां दूर होने का नाम नहीं ले रही हैं। आयोजकों की खामी के चलते रोडिंग, शूटिंग के बाद बैडमिंटन और वेटलिफ्टिंग टीम को नागोया में कई घंटे एयरपोर्ट पर इंतजार करना पड़ा। नागोया में भारतीय ओलंपिक संघ (आईओए) की ओर से बुक कराए गए कमरों की संख्या पहले से ही कम कर दी गई है। 20 और 21 सितंबर को सभी भारतीय खिलाड़ी नागोया पहुंच रहे हैं। खिलाड़ियों के लिए कमरों की देखते हुए भारतीय दल के शेफ डी मिशन सहदेव यादव ने एजेंट के जरिये बुहस्पतिवार को होटल में 15 अतिरिक्त कमरे बुक कराए हैं। आयोजकों ने भारतीय खिलाड़ियों के तकरीबन 40 कमरे कम बुक किए हैं।



खिलाड़ियों के लिए बुक नहीं थे कमरे

सहदेव यादव का कहना है कि अभी खिलाड़ियों के ठहरने को लेकर कोई दिक्कत नहीं आ रही है, लेकिन 20 और 21 सितंबर को जब पूरा भारतीय दल यहां पहुंचेगा तो सभी के रुकने के लिए कमरे नहीं हैं। कोई परेशानी न हो इसलिए नागोया से एक घंटे की दूरी पर 15 अतिरिक्त कमरे बुक कराए गए हैं। जिन खिलाड़ियों को यहां ठहरने की व्यवस्था नहीं होगी। उन्हें इस होटल में ठहराया जाएगा।

मीरा भी एयरपोर्ट पर फंसी रहीं

भारतीय खिलाड़ियों को ट्रांसपोर्ट के लिए काफी देर तक इंतजार करना पड़ा रहा है। भारतीय शूटिंग टीम को ट्रांसपोर्ट नहीं मिलने से उनकी ट्रेनिंग बाधित हुई है। बैडमिंटन टीम बुधवार की रात तकरीबन छह घंटे तक एयरपोर्ट पर फंसी रही। यही नहीं कोच विजय भार्गव के साथ बुहस्पतिवार को नागोया पहुंची मीराबाई चानू को भी एयरपोर्ट पर कई घंटे बैठ रहना पड़ा। बुधवार को रोडिंग टीम को कूज शिप में ठहरने के लिए नौ से 10 घंटे इंतजार करना पड़ा था। रोडिंग टीम ने अपने पास से खाना खाया। हालांकि आईओए ने रोडिंग दल से कहा है कि उनके खाने के पैसे का भुगतान कर दिया जाएगा।

चार खिलाड़ियों को बदला जाएगा

आईओए ने चार चोटिल खिलाड़ियों के बदलाव के लिए आयोजकों से प्रार्थना की है। चोटिल लॉंग जंपर शाहनवाज खान की जगह डेविड सोलोमन, क्रिकेटर वरुण चक्रवर्ती की जगह विप्रज निगम, तलवारबाज प्राची मोहन की जगह अनुप्रिया और रग्बी खिलाड़ी प्रभाती हंसदा की जगह मामा नायक को बदलने के लिए कहा गया है। इन बदलाव के लिए आयोजकों की हरी झंडी का इंतजार है।

शेफाली-श्री चरणी का धमाका!

भारतीय महिला क्रिकेट टीम एशियन गेम्स के सेमीफाइनल में

निशिन। भारतीय महिला क्रिकेट टीम एशियन गेम्स के सेमीफाइनल में पहुंच गई है। जापान के निशिन के कोरोगी स्पोर्ट्स पार्क में खेले गए क्वार्टर फाइनल मुकाबले में टीम इंडिया ने जापान को आठ विकेट से हरा दिया। 58 रन के लक्ष्य को भारत ने पांच ओवर में हासिल कर लिया। शेफाली वर्मा ने विनिंग सिक्स लगाया। वह 15 गेंद में छह चौके और दो छकों की मदद से 40 रन बनाकर नाबाद रहीं। वहीं, ऋचा घोष छह गेंद में दो चौके की मदद से 12 रन बनाकर नाबाद रहीं। अब सेमीफाइनल में 20 सितंबर को भारत का सामना बांग्लादेश से होगा, जबकि दूसरे सेमीफाइनल में उसी दिन पाकिस्तान और श्रीलंका की टीमें आमने-सामने होंगी।

जापान की पारी

भारतीय कप्तान हरमनप्रीत कौर ने टॉस

श्रीलंका ने मलेशिया को हराया था

वहीं, श्रीलंका ने मलेशिया को 86 रन से हराकर सेमीफाइनल में जगह बनाई थी। कोरोगी स्पोर्ट्स पार्क में खेले गए मुकाबले में श्रीलंका ने टॉस जीतकर पहले बल्लेबाजी का फैसला किया था। कप्तान चमारी अटापडू की 37 गेंदों पर तीन छकों और सात चौकों की मदद से खेली गई 63 रनों की पारी के दम पर श्रीलंका ने 20 ओवर में चार विकेट पर 160 रन बनाए थे। चमारी के अलावा काविशा दिल्लारी ने 27 गेंदों पर छह चौकों की मदद से नाबाद 44, हर्षिता समरविक्रमा ने 18 गेंदों पर 25 और हंसिनी पेरा ने 23 रन की पारी खेली। मलेशिया की तरफ से नूरीन इमामिना ने चार ओवर में 29 रन देकर तीन विकेट लिए। 161 रन के लक्ष्य को हासिल करने उतरी मलेशिया की टीम 20 ओवर में सात विकेट पर 74 रन ही बना सकी और 86 रन से मैच हार गई। मलेशिया के लिए विनीफ्रेड दुर्गसिंगम ने 28 और माहिया इज्जती इस्माइल ने 24 रन बनाए। इसके अलावा कोई भी बल्लेबाज दो अंकों में नहीं पहुंच सकी। श्रीलंका के लिए मिथाली अयोध्या, काविशा दिल्लारी और कप्तान चमारी ने दो-दो विकेट लिए।

पाकिस्तान की टीम को जूझना पड़ा

वहीं, पाकिस्तान ने क्वार्टर फाइनल में थाइलैंड को हराकर सेमीफाइनल में जगह बनाई है। पाकिस्तान को थाइलैंड पर जीत बहुत मुश्किल से मिली थी। पाकिस्तान ने थाइलैंड के लिए 92 रन के लक्ष्य को हासिल करने में अपने सात विकेट गंवा दिए थे। निर्धारित 11 ओवर के मैच में पाकिस्तान को दो गेंद पहले जीत मिली थी।

बांग्लादेश भी अंतिम-चार में

इसके अलावा बांग्लादेश ने भी सेमीफाइनल में जगह बना ली है। उसका और चीन का सेमीफाइनल मुकाबला बारिश के कारण रद्द हो गया था। बेहतर सीडिंग की वजह से बांग्लादेश सेमीफाइनल में पहुंच गया। सेमीफाइनल में उसका सामना 20 सितंबर को भारत और जापान के बीच जीत दर्ज करने वाली टीम से होगा।

‘बॉल-टैम्परिंग’ की घटना कभी-कभी दिमाग में आ जाती है, दक्षिण अफ्रीका दौरे से पहले स्टीव स्मिथ का बयान

नई दिल्ली। ऑस्ट्रेलिया क्रिकेट टीम 2018 के बाद पहली बार टेस्ट सीरीज के लिए दक्षिण अफ्रीका के दौरे पर जाने वाली है। सीरीज से पहले टीम के पूर्व कप्तान स्टीव स्मिथ ने कहा है कि उन्हें 2018 दौरे के दौरान हुई बॉल-टैम्परिंग की घटना अभी भी कभी-कभी दिमाग में आ जाती है। हालांकि, स्मिथ इस बात को लेकर चिंतित नहीं हैं कि दक्षिण अफ्रीका में उनका स्वागत किस तरह होगा। मार्च 2018 में केंप टाउन में दक्षिण अफ्रीका के खिलाफ ऑस्ट्रेलिया के टेस्ट के दौरान हुए विवाद में स्मिथ मुख्य लोगों में से एक थे। सैंडोपेर का इस्तेमाल करके गेंद की हालत बदलने की योजना में शामिल होने की बात मानने के बाद उन्हें टीम की कप्तानी से हटाते हुए घर भेज दिया गया था और एक साल के लिए किसी भी तरह की क्रिकेट से निलंबित कर दिया गया था। स्मिथ के साथ ऑस्ट्रेलिया के पूर्व सलामी बल्लेबाज डेविड वार्नर पर भी एक साल का बैन लगाया गया था।



कैमरन बैनक्रॉफ्ट को नौ महीने के लिए निलंबित किया गया था। उस दौरे के लगभग आठ साल बाद, स्मिथ 9 अक्टूबर से डरबन में शुरू होने वाली तीन टेस्ट मैचों की सीरीज के लिए ऑस्ट्रेलिया के साथ दक्षिण अफ्रीका दौरे की तैयारी कर रहे हैं। स्मिथ ने कहा, ‘निलंबन से जुड़ी घटनाओं को पूरी तरह भूलना मुश्किल है। दक्षिण अफ्रीका छोड़ने के बाद मीडिया में उन्हें जबरदस्त चर्चा मिली थी।’

एशियाई खेल: भारत के लिए सरप्राइज पैकेज साबित हो सकते हैं ये पांच खिलाड़ी

स्वराश में भी मिल सकती है सफलता



जूनियर स्क्वैश चैंपियनशिप जीती थी। वह यह मुकाम हासिल करने वाली पहली भारतीय खिलाड़ी बनी थीं। अनाहत अपनी हालिया फॉर्म को अगर बरकरार रखने में सफल रहें, तो वह देश की झोली में मेडल डाल सकती हैं।

अनुष्का यादव: एशियन गेम्स 2026 की एथलेटिक्स टीम में जगह बनाने वाली अनुष्का यादव टूर्नामेंट में अपने प्रदर्शन से छाप छोड़ सकती हैं। अनुष्का हैमर थ्रो स्पर्धा में राष्ट्रीय रिकॉर्ड कायम कर चुकी हैं। अब वह एशियाई खेलों में दमदार प्रदर्शन करके विश्व स्तर पर अपनी पहचान बनाने को बेकरार होंगी।

आयुष शेटी: बीडब्ल्यूएफ वर्ल्ड



चैंपियनशिप में आयुष शेटी ने अपने खेल से हर किसी को हैरान कर दिया था। उन्होंने विश्व के नंबर एक खिलाड़ी को हराते हुए बड़ा उलटफेर किया था। 21 वर्षीय आयुष पहली बार एशियन गेम्स 2026 में हिस्सा लेने जा रहे हैं। 6 फीट और 4 इंच का यह खिलाड़ी अपनी दमदार स्मैश और खेल के बूते एशियन गेम्स में भारत को मेडल दिला सकते हैं।

सिंझेला दास: टेबल टेनिस में सिंझेला ने अपने खेल से हर किसी का ध्यान खींचा है। सिंझेला की उम्र महज 17 साल है, लेकिन अपनी फुर्ती और शानदार खेल से वह बड़ी सी बड़ी खिलाड़ियों पर हावी नजर आई हैं।

34 गेंदों में 108 रन

भारत-अफगानिस्तान... टूट गए टी20 के 12 रिकॉर्ड्स

नई दिल्ली, एजेंसी। दिल्ली में अफगानिस्तान के खिलाफ तीसरे टी20 अंतरराष्ट्रीय मुकाबले में अभिषेक शर्मा ने ऐसी पारी खेली, जिसने टी20 क्रिकेट के रिकॉर्ड बुक में कई नए पन्ने जोड़ दिए। उन्होंने महज 34 गेंदों में 108 रन बनाए। इस दौरान उनका स्ट्राइक रेट 317.64 रहा। अभिषेक ने अपनी पारी में नौ चौके और 11 छक्के लगाए। उनकी इस पारी का सबसे बड़ा आकर्षण 30 गेंदों में पूरा हुआ शतक रहा। यह भारत की ओर से टी20 अंतरराष्ट्रीय में लगाया गया सबसे तेज शतक है। इससे पहले यह रिकॉर्ड रोहित शर्मा के नाम था, जिन्होंने 2017 में श्रीलंका के खिलाफ 35 गेंदों में शतक लगाया था, लेकिन अभिषेक का रिकॉर्ड सिर्फ भारत तक सीमित नहीं रहा। उन्होंने किसी पूर्ण सदस्य देश के खिलाफ भी सबसे तेज टी20 अंतरराष्ट्रीय शतक का रिकॉर्ड अपने नाम कर लिया।

30 गेंदों में शतक, भारत के लिए सबसे तेज

अभिषेक शर्मा ने अफगानिस्तान के खिलाफ 30 गेंदों में अपना शतक पूरा किया। यह भारत के लिए टी20 अंतरराष्ट्रीय क्रिकेट में सबसे तेज शतक है। इससे पहले भारत के लिए सबसे तेज टी20 अंतरराष्ट्रीय शतक का रिकॉर्ड रोहित शर्मा के नाम था। रोहित ने 22 दिसंबर 2017 को इंदौर में श्रीलंका के खिलाफ 35 गेंदों में शतक लगाया था। अभिषेक ने इस रिकॉर्ड को पांच गेंद से बेहतर किया। इतना ही नहीं, किसी पूर्ण सदस्य देश के खिलाफ टी20 अंतरराष्ट्रीय में भी यह सबसे तेज शतक है। इससे पहले न्यूजीलैंड के फिन एलन ने 2026 टी20 विश्व कप के सेमीफाइनल में दक्षिण अफ्रीका के खिलाफ 33 गेंदों में शतक लगाकर यह रिकॉर्ड बनाया था।

अभिषेक ने मचाई तबाही

102 रन सिर्फ चौके-छक्कों से

अभिषेक ने अपनी 108 रन की पारी में 102 रन सिर्फ चौकों और छक्कों से बनाए। यानी उनकी कुल पारी के 94.44 प्रतिशत रन बाउंड्रीज से आए। पुरुष टी20 अंतरराष्ट्रीय में शतक लगाने वाले बल्लेबाज की पारी में बाउंड्रीज से आए रनों का यह सबसे बड़ा अनुपात है।

इससे पहले यह रिकॉर्ड मुहम्मद फहद के नाम था। उन्होंने 2025 में बुल्गारिया के खिलाफ 120 रन बनाए थे,

जिसमें 112 रन चौकों और छक्कों से आए थे। यह 93.33 प्रतिशत था। अभिषेक ने इस मामले में भी नया रिकॉर्ड बना दिया। उनकी 108 रन की पारी में सिर्फ छह रन ऐसे रहे, जो चौके या छक्के के अलावा आए।

टी-20 अंतरराष्ट्रीय... तीसरा सबसे तेज शतक

अभिषेक का 30 गेंदों में आया शतक टी20 अंतरराष्ट्रीय क्रिकेट के इतिहास में तीसरा सबसे तेज शतक है। उनसे आगे सिर्फ एस्तोनिया के साहिल चौहान और तुर्किये के मुहम्मद फहद हैं। साहिल चौहान ने 2024 में साइप्रस के खिलाफ 27 गेंदों में शतक लगाया था, जबकि मुहम्मद फहद ने 2025 में बुल्गारिया के खिलाफ 29 गेंदों में यह कारनामा किया था। अभिषेक शर्मा ने अपने शतक तक पहुंचने के लिए पारी के 8.3 ओवर का समय लिया। पुरुष टी20 अंतरराष्ट्रीय में यह किसी बल्लेबाज के व्यक्तिगत शतक तक पहुंचने के लिए दूसरा सबसे कम ओवर है। इस मामले में भी उनसे आगे मुहम्मद फहद हैं। फहद ने 2025 में बुल्गारिया के खिलाफ सिर्फ 7.4 ओवर में अपना शतक पूरा कर लिया था। यानी अभिषेक ने यहां भी एक ऐसा रिकॉर्ड बनाया, जहां उनसे आगे सिर्फ एक बल्लेबाज है। अभिषेक की पारी का असर सिर्फ उनके व्यक्तिगत रिकॉर्ड्स तक सीमित नहीं रहा। भारत ने शुरुआती छह ओवरों में ही ऐसा स्कोर खड़ा कर दिया, जो उसके टी20 अंतरराष्ट्रीय इतिहास में नया रिकॉर्ड बन गया। भारत ने अफगानिस्तान के खिलाफ शुरुआती छह ओवरों में बिना कोई विकेट गंवाए 100 रन बनाए। यह टी20 अंतरराष्ट्रीय में भारत का सबसे बड़ा पावरप्ले स्कोर है। इससे पहले भारत का सबसे बड़ा पावरप्ले स्कोर 95 रन था, जो उसने 2025 में वानखेड़े स्टेडियम में इंग्लैंड के खिलाफ बनाया था। उस दौरान भारत ने एक विकेट गंवाया था। दिलचस्प बात यह भी है कि उपलब्ध गेंद-दर-गेंद आंकड़ों के अनुसार भारत से पहले पुरुष टी20 अंतरराष्ट्रीय में आठ टीमें पावरप्ले में 100 या उससे ज्यादा रन बना चुकी थीं। अब भारत भी इस सूची में शामिल हो गया। अभिषेक ने अफगानिस्तान के खिलाफ 108 रन की पारी के दौरान 11 छक्के लगाए।



प्रियदर्शन की फिल्म में वन्य संरक्षक जिम से प्रेरित किरदार करेंगे अक्षय

अक्षय कुमार और निर्देशक प्रियदर्शन एक बार फिर साथ आ रहे हैं। दोनों की साथ में यह 9वीं फिल्म 1960 के दशक के भारत की पृष्ठभूमि पर बनी लाइट-सर्टेड कॉमिक थ्रिलर होगी। फिल्म में अक्षय का किरदार प्रसिद्ध शिकारी और वन्यजीव संरक्षक जिम कॉर्बेट से प्रेरित होगा। वह एक ट्रैकर और शिकारी की भूमिका में दिखेंगे, जो गांव को आदमखोर बाघों और तेंदुओं से बचाने के लिए हथियार उठाता है। बाद में जंगलों की कटाई और शिकारियों की क्रूरता देखकर उसका नजरिया बदलता है और वह जानवरों व प्रकृति का संरक्षक बन जाता है।

रियल लोकेशन पर होगी शूटिंग अक्षय स्टार इस फिल्म की सबसे खास बात इसकी शूटिंग का तरीका होगा। प्रियदर्शन ने इस प्रोजेक्ट में भारी एआई या आर्टिफिशियल ग्रीन स्क्रीन का इस्तेमाल नहीं करने का फैसला किया है। राजस्थान और गुजरात के घने जंगलों में स्टार्ट-टू-फिनिश शेड्यूल में इसकी शूटिंग की जाएगी। दर्शकों को स्क्रीन पर असली लोकेशन और जंगल का अनुभव मिलेगा। बता दें कि हालिया डार्क थ्रिलर 'हैवान' के बाद यह जोड़ी एक बार फिर रोमांच और कॉमेडी का नया कॉम्बिनेशन लाएगी।

अगले साल से शुरू होगी शूटिंग, कार्टिंग जारी है अक्षय की इस फिल्म का प्री-प्रोडक्शन

अक्टूबर में लोकेशन तलाशने के काम के साथ शुरू होगा, जबकि शूटिंग अगले साल जनवरी से शुरू की जाएगी। फिलहाल हीरोइन के लिए कार्टिंग की प्रोसेस जारी है। बताया जा रहा है कि इस फिल्म की कहानी सिर्फ आदमखोर जानवरों के शिकार और एक्शन तक सीमित नहीं रहेगी, बल्कि जंगल, वन्यजीव और इंसान के बीच बदलते रिश्ते को भी कहानी का अहम हिस्सा बनाया गया है।



'हैवान' के लिए भी अक्षय ही आगे आए थे...

वहीं अक्षय-प्रियदर्शन की 'हैवान' भी जल्द ही रिलीज होने वाली है। प्रियदर्शन ने कहते हैं... 'इस फिल्म की स्क्रिप्ट कई एक्टर्स के पास से गुजरी, सभी ने इंकार कर दिया था, मगर अक्षय ने इस रोल के

लिए खुद इसमें रुचि दिखाई। जबकि मैंने कभी अक्षय को लेने के बारे में नहीं सोचा था। वह खुद आगे आए और इसका हिस्सा बन गए।'

'समुक' में रुक्मिणी मैत्र की हुई एंट्री

अक्षय के खाते में एक और फिल्म 'समुक' है, जिसकी शूटिंग हाल ही में शुरू हुई है। अब रिपोर्ट के मुताबिक, फिल्म में उनके अपोजिट बंगाली एक्ट्रेस रुक्मिणी मैत्र को फीमेल लीड के तौर पर कास्ट किया गया है। इस फिल्म का निर्देशन कनिष्क वर्मा कर रहे हैं, जिन्होंने इससे पहले 'सनक' और 'इनसाइड एज' का निर्देशन किया है। 'समुक' एक सर्वाइवल हॉरर-एलियन थ्रिलर है। इस फिल्म को इंटरनेशनल स्केल पर तैयार किया जा रहा है।



हुंकार : शोषण के खिलाफ अनीत पड़ा ने उठाई आवाज



फिल्म 'सैयारा' से दर्शकों का दिल जीतने वाली अनीत पड़ा अब अपनी आगामी वेब सीरीज 'हुंकार-द रोर' को लेकर सुर्खियां बटोर रही हैं। इसका ट्रेलर जारी हो गया है। क्राइम थ्रिलर सीरीज में अनीत पड़ा शोषण के खिलाफ आवाज उठाती हैं। वहीं, फातिमा सना शेख इस मामले की जांच करती हैं। क्राइम थ्रिलर सीरीज 'हुंकार' जियो हॉटस्टार पर आएगी। अनीत साहसी और निर्भीक मीनू की भूमिका में हैं। 17 साल की मीनू अपने खिलाफ होने वाले शोषण का विरोध करती हैं। मीनू बापजी पर शोषण का आरोप लगाती है, जो बेहद प्रभावशाली शख्सियत है। मामला पुलिस तक पहुंचता है। फातिमा सना शेख पुलिस अधिकारी की भूमिका में हैं। केस की पड़ताल करते हुए कई चुनौतियां मीनू (अनीत) के सामने आती हैं। अपने भी संदेह करने लगते हैं।

फातिमा सना शेख ने की पड़ताल



मीनू के आरोपों की जांच की कड़ी में कई सनसनीखेज खुलासे होते हैं। मुश्किल वक्त में अपने साथ छोड़ते हैं। मगर, मीनू ऐसे विपरीत हालात में भी साहस का परिचय देती और निर्भीक होकर सच बताती है। फातिमा इस सच को साबित करने के लिए सबूत जुटाती हैं। सीरीज का निर्देशन करण डी कपाडिया, नित्या मेहरा और हीराज मरफतिया ने किया है। इसे बिडला स्टूडियोज और अप्लॉज एंटरटेनमेंट ने प्रोड्यूस किया है। प्रियंका चोपड़ा इस सीरीज की कार्यकारी निर्माता हैं। 'हुंकार' वेब सीरीज 25 सितंबर से जियो हॉटस्टार पर स्ट्रीम होगी। इस सीरीज में मोहम्मद जीशान अख्तर, अर्जुन माथुर, रघुवीर यादव और राम कपूर भी अहम भूमिकाओं में हैं।



'द रिवोल्यूशनरीज' ने एक्ट्रेस के तौर पर मेरी परीक्षा ली

एक्ट्रेस प्रतिभा रांठा ने बताया कि 'द रिवोल्यूशनरीज' उन प्रोजेक्ट्स में से एक था, जिसमें एक एक्ट्रेस के तौर पर उनसे बहुत कुछ करने की उम्मीद की गई थी। प्रतिभा ने रविवार को 'प्रतिभा लाहिड़ी' का किरदार निभाने और उससे मिली सीख के बारे में एक भावुक पोस्ट लिखा। उन्होंने इंस्टाग्राम पर लिखा, 'मुझे नहीं लगता कि मैं कभी भी 'द रिवोल्यूशनरीज' के बारे में बिना भावुक हुए बात कर पाऊंगी। यह एक ऐसा प्रोजेक्ट था जिसने एक एक्टर के तौर पर मुझसे बहुत कुछ मांगा और बदले में मुझे उससे कहीं ज्यादा दिया। मुझे ऐसे सीन करने को मिले, जो मैं हमेशा से करना चाहती थी, ऐसे सीन जिन्होंने मेरी परीक्षा ली, मुझे आगे बढ़ने के लिए प्रेरित किया और मुझे खुद के उन पहलुओं को खोजने में मदद की, जिनके बारे में मुझे पता भी नहीं था कि मैं उन्हें किसी किरदार में ला सकती हूँ।' उन्होंने आगे कहा, 'प्रतिभा लाहिड़ी के जरिए मुझे ऐसी महिलाओं को महसूस करने और उन्हें पर्दे पर उतारने का मौका मिला जो गहराई से प्यार करती हैं, बहुत सारी जिम्मेदारियां उठाती हैं, और फिर भी आगे बढ़ने और मजबूत बने रहने का रास्ता ढूंढ़ लेती हैं। महिलाएं जिस तरह से अपनी जिंदगी को संभालकर रखती हैं, उसमें एक शांत मजबूती होती है, और प्रतिभा के जरिए उस पहलू को समझने का मौका मिलने के लिए

मैं हमेशा आभारी रहूंगी।' प्रतिभा ने इस किरदार के लिए मुझ पर भरोसा करने के लिए डायरेक्टर निखिल आडवाणी का भी शुक्रिया अदा किया। उन्होंने आगे कहा, 'निखिल आडवाणी, प्रतिभा का किरदार मुझ पर सौंपने और मुझे इस खूबसूरत दुनिया का हिस्सा बनाने के लिए आपको शुक्रिया। जब मैं अपने पहले फिल्मफेयर अवॉर्ड और जिस तरह से सब ने मेरा हीसला बढ़ाया, उसके बारे में सोचती हूँ तो मैं अब भी भावुक हो जाती हूँ। निखिल सर, आपको मेरे लिए वीयर करते और उस पल को मेरे साथ सेलिब्रेट करते देखना एक ऐसी याद है जिसे मैं हमेशा अपने साथ संजोकर रखूंगी।' इस शो के म्यूजिक के बारे में बात करते हुए प्रतिभा ने बताया कि 'और आएं' इस सीरीज के उनके सबसे पसंदीदा गानों में से एक है। प्रतिभा ने अपनी बात खत्म करते हुए कहा, 'अब भी सब कुछ महसूस कर रही हूँ। अब भी थोड़ी भावुक हूँ और सबसे ज्यादा इस प्रोजेक्ट, इस किरदार, इस टीम और 'द रिवोल्यूशनरीज' को मिले इतने प्यार के लिए मैं बहुत आभारी हूँ।

अभिनेत्री पल्लवी शारदा जल्द ही फ्रेंच-इंडियन रोमांस फिल्म 'स्टे' में नजर आएंगी। अभिनेत्री का कहना है कि सिनेमा दुनिया का एक ऐसा अजूबा है, जो कैमरा बंद होने के बाद भी एक्टर को क्रिएशन के भंवर में खींच लेता है। पल्लवी ने इंस्टाग्राम पर पब्लिकेशन की तरफ से गई अनाउन्समेंट को शेयर किया, जिसमें उन्होंने बताया कि एक्ट्रेस फिल्म में सायली नाम की एक तलाकशुदा महिला के किरदार में नजर आएंगी, जो भारत में रहती है और जिसे अपने पिता की सफल कंपनी को संभालने के लिए तैयार किया गया है। पेरिस की एक ट्रिप के दौरान उसे लियो से प्यार हो जाता है, जो एक डिलीवरी ड्राइवर है और एक्टर बनने का सपना देखता है। उनके रिश्ते की परीक्षा परिवार के दबाव, बलास के फर्क और फ्रांस-भारत में उनकी जिंदगियों को अलग करने वाली आर्थिक और सांस्कृतिक हकीकतों से होती है।

अभिनेत्री फिल्ममेकर रोहेना गेरा के साथ अपने लेटेस्ट प्रोजेक्ट के बारे में बताते हुए लिखा, 'आप फिल्म बनाते और बेचते हैं। यही तरीका है, लेकिन किसी भी फिल्म के मूल

में एक आइडिया, एहसास, वाइब्रेशन होता है। हम बस उसे जिंदा करने में मदद करते हैं। इस फिल्म से पहले जब भी मुझे रोहेना के साथ जूम पर बात करने का मौका मिला, तो मुझे यकीन ही नहीं हुआ कि हमने एक महिला के तौर पर अपने एहसासों और हमारे आसपास की कहानियों पर गहराई से बात की, जो अलग-अलग देशों और संस्कृतियों में काम कर रही हैं।' उन्होंने लिखा, 'लगातार दो संस्कृतियों के बीच झूलने की अजीबोगरीब स्थिति को समझने की कोशिश की। फिल्में एक अजीब दुनिया हैं। ये आपको क्रिएशन के भंवर में खींच लेती हैं, जिसका एहसास कैमरा बंद होने के बाद भी उतना ही रहता है। सेट के बीच के ठहराव में कभी-कभी खालीपन, बेचेनी महसूस होती है लेकिन साथ ही सब कुछ जुड़ता भी है। एक एक्टर के लिए हर फिल्म का अनुभव आपको अपने अंदर इतना गहरा ले जाता है कि उसे समझने के लिए बीच में ठहराव की जरूरत होती है। मैं अभी भी इस फिल्म को समझ रही हूँ।'



हमें ऐसी कहानी चाहिए जो आज भी मायने रखने वाली साधारण और खूबसूरत बातों की याद दिलाए

नेशनल अवॉर्ड जीतने वाली एक्ट्रेस मानसी पारेख, जो अपनी आने वाली गुजराती फिल्म 'मित्रता: फ्रेंडशिप नी लव स्टोरी' की रिलीज का इंतजार कर रही हैं, ने उन कहानियों की अहमियत के बारे में बात की है, जो हमें उन साधारण और खूबसूरत चीजों की याद दिलाती हैं जो आज भी मायने रखती हैं। इस फिल्म में विराज घेलानी, दीप वैद्य और विशाल पारेख भी हैं। यह दोस्ती के विषय पर आधारित है। फिल्म का ट्रेलर शुक्रवार को रिलीज किया गया, जिसमें 3 दोस्तों की जिंदगी और उनके बीच के रिश्तों को दिखाया गया है। फिल्म दोस्ती के कई पहलुओं और जिंदगी के बदलते दौर में मजबूत होने वाले रिश्तों को दिखाती है। फिल्म के बारे में बात करते हुए सोल सूत्र के प्रोड्यूसर मानसी पारेख और पार्थिव गोहिल ने कहा, 'मित्रता' के केंद्र में एक बहुत ही सरल और आम भावना है: दोस्ती। आज के निराशावादी दौर में हमें ऐसी कहानियों की जरूरत है जो हमें उन सरल, खूबसूरत चीजों की याद दिलाएं जो आज भी मायने रखती हैं, और दोस्ती उनमें से एक है। हम सभी की जिंदगी में ऐसे लोग होते हैं, जिन्होंने हमारे अलग-अलग रूप देखे हैं और हर हाल में हमारे साथ रहे हैं। ऑनिल ने उस भावना को एक ऐसी दुनिया में उतारा है, जो मनोरंजक, गर्मजोशी से भरी और भावनाओं से भरपूर है। हम आखिरकार दर्शकों के साथ 'मित्रता' की दुनिया को साझा करने के लिए

उत्साहित हैं।' यह फिल्म उनकी गुजराती ब्लॉकबस्टर 'झमकूडी' के बाद एक्ट्रेस और उनके (को-स्टार) के फिर से साथ आने का मौका है। विराज घेलानी ने कहा, 'दोस्ती शायद उन कुछ रिश्तों में से एक है जहां आप बिना किसी दिखावे के खुद जैसे हो सकते हैं, और यही बात 'मित्रता' को इतना अपना-सा बनाती है। फिल्म में दोस्तों के ग्रुप से उम्मीद की जाने वाली मजाक-मस्ती और पागलपन तो है ही, लेकिन इसमें कुछ शांत पल भी हैं जो आपको याद दिलाते हैं कि ये रिश्ते इतने मायने क्यों रखते हैं। सेट पर हम सभी के बीच की एनर्जी बहुत नैचुरल थी, और मुझे लगता है कि यह ट्रेलर में भी झलकती है। मैं सच में उत्साहित हूँ कि दर्शक इन किरदारों से मिलें और उनके सफर का अनुभव करें।' फिल्म ने अमित त्रिवेदी द्वारा कंपोज किए गए 'मित्रता एंथम' के साथ पहले ही लोगों में उत्सुकता पैदा कर दी है, जो कहानी के केंद्र में दोस्ती की भावना को दर्शाता है। गाने की लाइन 'तारी मारी दोस्ती' सोशल मीडिया पर तुरंत हिट हो गई है और दर्शक अपने दोस्तों के ग्रुप के साथ इसके स्टेप्स को रीकिएट कर रहे हैं। सोल सूत्र द्वारा प्रस्तुत, इस फिल्म के डायरेक्टर ऑनिल कार्निंक हैं, इसे पार्थिव गोहिल और मानसी पारेख ने प्रोड्यूस किया है, और यह 25 सितंबर, 2026 को सिनेमाघरों में रिलीज होगी।

राजभाषा विभाग दमण ने हिंदी पखवाडा समापन एवं पुरस्कार वितरण समारोह का किया आयोजन

■ विभिन्न प्रतियोगिताओं में शानदार प्रदर्शन करने वालों को पुरस्कार देकर किया गया सम्मानित



असली आजादी न्यूज नेटवर्क, दमण 18 सितंबर। संघ प्रदेश दादरा नगर हवेली और दमण-दीव प्रशासन के राजभाषा विभाग दमण द्वारा आज हिंदी पखवाडा समापन समारोह एवं पुरस्कार वितरण समारोह का भव्य आयोजन किया गया। प्रधानमंत्री नरेंद्र मोदी के सार्वजनिक जीवन में 25 वर्ष की निरंतर सेवा के उपलक्ष्य में पूरे प्रदेश में आयोजित किए जा रहे सेवा संकल्प अभियान 17 सितंबर से 17 अक्टूबर 2026 की कड़ी के अंतर्गत इस विशेष कार्यक्रम का आयोजन किया गया। इस समारोह में मुख्य अतिथि के रूप में भारतीय प्रशासनिक सेवा की अधिकारी निधि उपस्थित रहीं। कार्यक्रम के

शुभारंभ में राजभाषा विभाग के सहायक निदेशक डॉ. अनिल कौशिक ने मुख्य अतिथि पश्चात मुख्य अतिथि द्वारा दीप प्रज्वलित कर समारोह की औपचारिक शुरुआत की गई। इस अवसर पर वात्सल्य स्कूल के बच्चों ने अत्यंत मधुर स्वर में सरस्वती वंदना प्रस्तुत की, जिससे पूरा माहौल भक्तिमय हो गया। अपने संबोधन में राजभाषा विभाग के सहायक निदेशक डॉ. अनिल कौशिक ने राजभाषा हिंदी के महत्व एवं वर्तमान समय में उसकी प्रासंगिकता को विशेष रूप से रेखांकित किया। उन्होंने इस बात का भी विशेष रूप से जिक्र किया कि हमारे प्रधानमंत्री

जी आज विश्व के सभी महत्वपूर्ण वैश्विक मंचों पर हिंदी में ही अपना वक्तव्य देते हैं, जो पूरी दुनिया में हिंदी के बढ़ते गौरव और स्वीकार्यता का प्रतीक है। प्रशासन द्वारा शासकीय कार्यों में हिंदी के उपयोग को बढ़ावा देने और अधिकारियों एवं कर्मचारियों में भाषाई दक्षता विकसित करने के उद्देश्य से राजभाषा विभाग द्वारा 01 सितंबर 2026 से 11 सितंबर 2026 के बीच हिंदी पखवाड़े के अंतर्गत विभिन्न रचनात्मक और व्यावहारिक प्रतियोगिताओं की एक विस्तृत श्रृंखला आयोजित की गई थी। (समाचार का शेष पेज 3 पर)

डीएमसी काउंसिलर जयंती पटेल ने सुप्रीम अपार्टमेंट और तिरुपति अपार्टमेंट के गणपति बप्पा का लिया आशीर्वाद



असली आजादी न्यूज नेटवर्क, दमण 18 सितंबर। डीएमसी वॉर्ड नं. 12 के काउंसिलर जयंती पटेल ने अपने वॉर्ड में स्थापित विभिन्न गणेश पंडालों में जाकर बप्पा का आशीर्वाद लिया। इस अवसर पर काउंसिलर जयंती पटेल ने सुप्रीम अपार्टमेंट और तिरुपति अपार्टमेंट में स्थापित गणपति बप्पा का दर्शन कर आशीर्वाद लिया। इस अवसर पर उन्होंने प्रदेश एवं देश की सुख, शांति और खुशहाली की कामना की।



हिंदी पखवाडा 2026 में श्रीनाथजी स्कूल और श्रीनाथजी ग्रुप ऑफ कॉलेज का शानदार प्रदर्शन

असली आजादी न्यूज नेटवर्क, दमण 18 सितंबर।

दमण के राजभाषा विभाग द्वारा हिंदी पखवाडा का आयोजन किया गया था। जिसमें कॉलेज कैटेगरी में निबंध लेखन प्रतियोगिता में पहला पुरस्कार श्रीनाथजी ग्रुप ऑफ कॉलेज की छात्रा अनु धीरेंद्र सिंह (एसवाईबीकॉम), दूसरा पुरस्कार श्रीनाथजी ग्रुप ऑफ कॉलेज की छात्रा मुस्कान मुकेश पटेल (एफवाईबीवीए) और तीसरा पुरस्कार श्रीनाथजी ग्रुप ऑफ कॉलेज के विद्यार्थी जयंत मुकेश पटेल (एसवाईबीकॉम) ने प्राप्त किया। हायर सेकेंडरी कैटेगरी में निबंध लेखन प्रतियोगिता में श्रीनाथजी स्कूल



की ग्यारहवीं की छात्रा सोहानी कुमारी ने दूसरा पुरस्कार प्राप्त किया और उच्चतर माध्यमिक कैटेगरी में भाषण प्रतियोगिता में सोहानी कुमारी तीसरा पुरस्कार प्राप्त किया है। कर्मचारी वर्ग में

कविता लेखन प्रतियोगिता में श्रीनाथजी ग्रुप ऑफ कॉलेज के प्रोफेसर डॉ. दीप्ति गोयल ने पहला पुरस्कार प्राप्त किया। जबकि कर्मचारी वर्ग में निबंध लेखन में डॉ. दीप्ति गोयल ने

दूसरा पुरस्कार प्राप्त किया है। श्रीनाथजी स्कूल और श्रीनाथजी कॉलेज ने मिलकर कुल सात पुरस्कार प्राप्त किया है। मैनेजमेंट बोर्ड ने विजेताओं को बधाई दी है।

फ्रेंड्स ग्रुप खारीवाड के गणपति विसर्जन में शामिल हुए काउंसिलर पीयूष पटेल



असली आजादी न्यूज नेटवर्क, दमण 18 सितंबर। फ्रेंड्स ग्रुप खारीवाड द्वारा आयोजित भव्य गणपति महोत्सव में पूरे क्षेत्र के लोगों ने उत्साहपूर्वक भाग लिया। गणेश उत्सव के दौरान गणपति बप्पा की पूजा-अर्चना और आरती करके खारीवाड की सुख-शांति और समृद्धि के लिए प्रार्थना की गई। श्रद्धा और उत्साह के साथ गणपति बप्पा का विसर्जन किया गया। इस अवसर पर काउंसिलर एवं दमण शहर भाजपा प्रमुख पीयूष पटेल ने उपस्थित रहकर गणपति बप्पा का आशीर्वाद लिया। गणेश विसर्जन में फ्रेंड्स ग्रुप खारीवाड के सदस्य बड़ी संख्या में शामिल रहे।

प्रधानमंत्री नरेंद्र मोदी के जन्मदिन पर दीव में आशीर्वाद का दीया कार्यक्रम का हुआ आयोजन



पीएम मोदी को जन्मदिन की शुभकामनाएं दीं। इसके साथ ही दीव नगरपालिका के सदस्यों ने डीएमसी ऑफिस में और सरपंचों और सदस्यों ने पंचायत भवन में दीये जलाकर मोदी जी की लंबी उम्र की प्रार्थना की। दीव के गायत्री मंदिर में भी मोदी जी की लंबी उम्र के लिए एक खास आरती का आयोजन किया गया। जिसमें गायत्री परिवार की बहनों ने दीये जलाकर बड़े जोश के साथ उनकी लंबी उम्र की प्रार्थना की। इसके अलावा दीव के किडरगार्टन स्कूल के छोटे बच्चों ने भी जोश के साथ दीये जलाए। इस प्रोग्राम के तहत भाजपा संगठन के पदाधिकारियों, हाउसिंग स्कीम के लाभार्थियों के साथ-साथ प्रधानमंत्री रोजगार सृजन प्रोग्राम के लाभार्थियों और दीव होटल एसोसिएशन के प्रेसिडेंट ने वीडियो मैसेज के जरिए प्रधानमंत्री को उनके जन्मदिन और उनके 25 साल के सफल शासन के लिए दिल से शुभकामनाएं भेजीं। दीव के जागरूक नागरिकों ने भी दीये जलाकर प्रधानमंत्री को उनके जन्मदिन की शुभकामनाएं दीं। इस प्रोग्राम में प्रधानमंत्री के लिए अद्भुत प्यार और सम्मान दिखा।



असली आजादी न्यूज नेटवर्क, दीव 18 सितंबर। देश के यशस्वी प्रधानमंत्री नरेंद्र मोदी के जन्मदिन के मौके पर दीव में आशीर्वाद का दीया कार्यक्रम बड़े जोश और भक्ति के साथ आयोजित किया गया। इस मौके पर भारतीय जनता

पार्टी के पदाधिकारियों, चुने हुए प्रतिनिधियों और कार्यकर्ताओं ने डीएमसी ऑफिस, दीव फोर्ट और दीव एयरपोर्ट के साथ-साथ अपने-अपने घरों पर भी दीये जलाए और प्रयोगाजित किया

खास मौके पर प्रधानमंत्री की कल्याणकारी योजनाओं के लाभार्थी भी शामिल हुए। सुवोदय आवास योजना और प्रधानमंत्री आवास योजना के लाभार्थियों ने भी दोनों आवास योजनाओं में अपने-अपने घरों पर दीये जलाए और

घोघला जीएचएस स्कूल ने हिंदी पखवाडा में किया सर्वश्रेष्ठ प्रदर्शन

असली आजादी न्यूज नेटवर्क, दीव 18 सितंबर।

राजभाषा विभाग दीव प्रशासन द्वारा 1 सितंबर से 11 सितंबर तक विद्यार्थियों के लिए विभिन्न प्रतियोगिताओं का आयोजन किया गया था। जिसमें गवर्नमेंट हायर सेकेंडरी स्कूल घोघला (गुजराती मीडियम) के विद्यार्थियों ने स्कूल के इंचार्ज प्रिंसिपल जितेंद्र के. पटेल के नेतृत्व में और हिंदी शिक्षिका आराधना स्मार्ट और म्यूजिक शिक्षक अमित सिकोतरिया के मार्गदर्शन में विभिन्न प्रतियोगिताओं में उत्साहपूर्वक हिस्सा लिया और सर्वश्रेष्ठ प्रदर्शन किया। विजेताओं को पुरस्कार देकर सम्मानित किया गया। जिसमें हिंदी निबंध लेखन प्रतियोगिता के माध्यमिक विभाग में बारिया वैदिका वज्रलाल ने दूसरा स्थान, हायर सेकेंडरी विभाग में सोलंकी तेजल भरत ने तीसरा स्थान, वाक



प्रतियोगिता के सेकेंडरी सेक्शन में मंसूरी शिफा फिरोज ने दूसरा स्थान, हायर सेकेंडरी सेक्शन में रामू खुशाली मनु और आफिया महबूब ने तीसरा स्थान प्राप्त किया। इन दोनों प्रतियोगिताओं की मार्गदर्शक राष्ट्रपति पुरस्कार विजेता हिन्दी शिक्षिका आराधना स्मार्ट थीं। हिंदी देशभक्ति गीत स्पर्धा के सेकेंडरी सेक्शन

(माध्यमिक गुप) में दूसरा स्थान, हायर सेकेंडरी सेक्शन (उच्चतर सेकेंडरी गुप) में तीसरा स्थान प्राप्त किया। देशभक्ति गीत प्रतियोगिता में मार्गदर्शक म्यूजिक टीचर अमित सिकोतरिया थे। इस तरह हिंदी दिवस के शुभ अवसर पर, विजेता छात्रों ने दीव जिले के मामलतदार धर्मेन्द्र दमणिया, कलेक्टर ऑफिस सुपरिटेण्डेंट डायाभाई आहिर और

राजभाषा दीव के वरिष्ठ अनुवादक शंकर सिन्हा की देखरेख में पूरे दीव जिले में सबसे ज्यादा इनाम जीतकर स्कूल का नाम रोशन किया। स्कूल के इंचार्ज प्रिंसिपल और सभी टीचरों ने सभी विजेता छात्रों और गाइड करने वाले टीचरों को हर साल हिंदी पखवाड़े में उनके शानदार प्रदर्शन के लिए बधाई दी।

दमण कोर्ट परिसर में 19 सितंबर को होगा कानूनी साक्षरता कार्यक्रम

असली आजादी न्यूज नेटवर्क, दमण 18 सितंबर। राज्य विधिक सेवा प्राधिकरण दमण द्वारा एडवोकेट बार एसोसिएशन के समन्वय से 19 सितंबर 2026 को कानूनी साक्षरता कार्यक्रम का आयोजन किया जाएगा। कार्यक्रम का आयोजन सुबह 10 बजे कोर्ट हॉल मोटी दमण में किया जाएगा। कार्यक्रम का मुख्य उद्देश्य आम नागरिकों को कानूनी जानकारी उपलब्ध कराने के साथ मध्यस्थता के महत्व एवं इसके लाभों के प्रति जागरूक करना है। कार्यक्रम में

अधिवक्ता वेनिका एम. डी'सिलवा कार्यक्रम का संचालन करते हुए स्वागत भाषण देंगी। इसके बाद अधिवक्ता सपना एस. पुजारी द्वारा मध्यस्थ के मौलिक कर्तव्यों पर जानकारी दी जाएगी। अधिवक्ता चितन के. मोडासिया मध्यस्थता के लाभों पर विस्तार से प्रकाश डालेंगे। कार्यक्रम के दौरान श्री ओंकार जे. कुलकर्णी, प्रभारी सह-सदस्य सचिव, सिविल जज (एसडी) एवं मुख्य न्यायिक मजिस्ट्रेट दमण द्वारा संबोधन किया जाएगा। अंत में अधिवक्ता

वेनिका एम. डी'सिलवा द्वारा धन्यवाद ज्ञापन प्रस्तुत किया जाएगा। राज्य विधिक सेवा प्राधिकरण द्वारा आयोजित इस कार्यक्रम के माध्यम से लोगों को

विवादों के समाधान के लिए मध्यस्थता की प्रक्रिया, उसके महत्व और उपलब्ध कानूनी सहायता के बारे में उपयोगी जानकारी प्रदान की जाएगी।

